

## نئی صدی میں ہماری ترجیحات

ڈاکٹر سید عبدالباری °

مغرب نے گذشتہ ۲۰۰ سالوں میں مادہ پرستی کے بے تحاشا فروغ، مشین کلپر کی ترویج اور آسائش حیات اور انسان کی مادی ضروریات میں روز افزول اضافے کے ذریعے اھراف پرستی (consumerism) اور افادات پرستی (utilitarianism) کا جو جنون پیدا کیا، اس کے جو تلخ نتائج سامنے آئے، ارضی و سماوی ماحول جس طرح برباد ہوا، معاشرہ جس طرح زہر آلوو ہوا اور لاحاصل ایجادات و اکتشافات جس طرح زمین پر بوجھ اور انسانی تمدن کے لیے ایک عذاب بن کر منظر عام پر آئیں، ایک باصول امت اس کو سامنے رکھ کر اپنی مستقبل کی منصوبہ سازی کرے تو بہتر ہے۔ اب مغرب نئی صدی میں کچھ نئے شعبدوں، انسانی بہود کے کچھ نئے بے فیض منصوبوں اور انسانی معاشرے اور انسانی شخصیت کو نئے فریب میں بتلا کرنے والی تجویزوں کے ساتھ سامنے آ رہا ہے تاکہ مشرق کے اندر جو اخلاقی بیداری پیدا ہو رہی ہے اور اپنی شناخت اور اپنے افکار و عقائد کے فروغ کے لیے مرثیے والی جس فدائیت سے وہ سرشار ہو رہا ہے، اس کو دوسرے رخ کی طرف موڑا جاسکے۔ ہزار حیف اگر مسلم دانش ور بھی ان علمات کے اسیر ہو جائیں اور مشرق وسطی سے وسط ایشیا اور وسط ایشیا سے افریقہ تک جو فکر تازہ اور ولود نو اسلام کی نشات ثانیہ اور اعلاءے کلمۃ اللہ کے لیے پیدا ہو رہا ہے اور جسے مغرب دہشت گردی، ماضی کی طرف رجعت قصری، اور جدید دور کے تقاضوں سے رو گردانی اور قابل نفرت رہجان قرار دے کر دنیا کی کمزور قوموں کو گمراہ کر رہا ہے، اسے ترک کر کے خود مغرب کے راگ میں راگ ملانے لگیں۔

تعجب ہے کہ کچھ لوگ، معلومات و اطلاعات کے ذرائع میں جو غیر معمولی ترقی ہوئی ہے، اسے انسانی اقدار اور انسانی تمدن کے فروغ کا ایک وسیلہ اور ذریعہ سمجھنے کے بجائے، ایک فلسفہ حیات، نظریہ ساز اور مقصود بالذات شے قرار دے رہے ہیں اور اس کی چکاچوند سے اس قدر مرعوب ہیں کہ اسے جدید تمدن ب

اور نئے دور کا محور تصور کرنے لگے ہیں۔ ضرورت اس بات کی ہے کہ اس سوال پر محدثے دل سے غور کیا جائے کہ ان جدید وسائل کے ذریعے ہم جو کچھ حاصل کریں گے اس سے ہمارے روحانی و اخلاقی نظام میں کیا جو ہری تبدیلی پیدا ہو گی۔ اس میں شک نہیں کہ جدید ترین وسائل حیات اور وسائل جنگ میں بچھے رہ جانے کی وجہ سے ٹپو سلطان کے بعد سے مشرق مغرب سے مسلسل ٹکٹوں کا سامنا کرتا رہا ہے لیکن ذرا گمراہی سے سوچیے تو اندازہ ہو گا کہ اس کی پشت پر ہمارا اخلاقی زوال اور تشتت و افتراق سب سے زیادہ مسلک ثابت ہوا ہے۔ کیا ذرائع ابلاغ ہماری اس دیرینہ ہماری کا بھی علاج کر سکیں گے، اور کیا وہ ادارے جو اس ہماری کو دور کرنے کے مشائق ہیں، ذرائع ابلاغ اور ٹکٹیں مہارت میں فراغ کو اپنی ترجیحات میں سرفراست رکھ کر زیادہ سرخرو ہو سکیں گے؟

علم جہاں کامرانی، اقتدار، قیادت اور تہذیب سرپلندی کا ذریعہ اور طاقت کی کنجی ہے وہیں تہذیب نفس کا سب سے بڑا وسیلہ ہے۔ تہذیب و ضبط نفس سے انسان دنیا میں بڑے بڑے کارنائے انجام دے سکتا ہے۔ بد قسمتی سے مغرب میں مدت دراز سے علم کے ارتقا کا تعلق انسانی شخصیت کی بہبود اور انسان کے اخلاقی وجود کے استحکام سے برقرار نہیں رہ سکا۔ اس نے انسان کے اخلاقی وجود کو نظر انداز کر کے علم کو محض طاقت کے حصول اور آسانیش حیات کی فرآہی کا وسیلہ قرار دیا۔ چنانچہ معاشرے کی فلاح و بہبود کا محض مادی پہلو مدنظر رہ گیا اور حقیقی انسانی بہبود سے محروم معاشرے وجود میں آئے جس میں ”کھاؤ پیو، عیش کرو“ کی نفیاں کار فرمائی۔ مغرب میں حقوق انسانی اور عدل و انصاف کی باتیں بڑی حد تک سیاسی حکمت عملی اور پروپیگنڈے کی حیثیت رکھتی رہی ہیں۔ حقوق انسانی اور جمورویت و آزادی کا نعروہ بلند کرنے والے ایشیا اور افریقہ میں ڈکٹیشوروں، پادشاہوں اور فوجی ظلم و جبر کے بل پر انتقالات کا ذرما کرنے اور کامیابی حاصل کرنے اور اپنے نظریاتی حریفوں کو صفحہ ہستی سے ختم کرنے والے حکمرانوں کی پشت پناہی مسلسل اور کھلے عام کرتے رہے ہیں۔ چنانچہ مغرب کا سارا علمی ارتقا مشرق کے لیے سوالیہ نشان بن گیا ہے۔

مغرب سے آنے والے جدید علوم اور ثقافتی تصورات مشرق کے لیے من و عن قبول کرنے کے لائق نہیں۔ ان میں خود کو سو کر مشرق نہ تو کسی اچھے معاشرے کی تفکیل میں کامیاب ہو سکے گا اور نہ فرد کا ارتقا صحت مندانہ انداز سے ہو سکے گا۔ البتہ علوم کے بجائے مغرب کی معلومات و اکتشافات و ایجادات سے ضرور مستفید ہونے کی ضرورت ہے۔ مغرب کے پاس معلومات کا ذہیر تھے اور وہ فارمولے بھی ہیں جن کے ذریعے کائنات کی توانائیوں سے ہزارہا کام لیے جاسکتے ہیں مگر وہ اصول و نظریات نہیں ہیں جو ان معلومات کو سلیقہ مندی سے استعمال کے لیے روشنی عطا کر سکیں۔ سائنسی تکنالوژی، بایو تکنالوژی، ماہولیات اور ذرائع ابلاغ کے امور میں حیرت انگیز اکشافات اور اکتابات کے باوجود مغرب اپنے افراد اور اپنے

معاشروں کی تاریک زندگیوں کو روشنی مہیا کرنے سے محروم و معذور ہے۔ بد قسمتی سے دنیا کے ہر ملک اور ہر معاشرے میں مغرب کے پیدا کیے ہوئے اس جنون کے اثرات پائے جاتے ہیں کہ یہ علم کے زمین سے ابل پڑنے اور آسمان سے پھٹ پڑنے کی صدی ہے اور اس انفجار علم (explosion of knowledge) سے فیض یاب ہونے میں جو پیچھے رہ گیا وہ دنیا کا سب سے ناکارہ، بد قسمت اور برباد انسان اور معاشرہ ہو گا۔ سوال یہ ہے کہ مغرب کون سے نئے علوم کی تخلیق کر رہا ہے اور ان علوم سے کس طرح کے افراد اور معاشروں کی صورت گری ہو رہی ہے؟ یہ علوم محض انسان کی جیسی تیسی معلومات کو برق رفتاری سے پلک جھپکتے زمین کے ایک گوشے سے دوسرے گوشے تک پہنچانے کی صلاحیت، اس کی جسمانی توانائیوں اور قوت کا کرکردگی میں اضافہ اور اس کی معلومات کو حفظ و مامون رکھنے کے قابل اعتماد وسائل پر قدرت کی حد تک محدود ہیں۔ حقیقت یہ ہے کہ اسے ہم علوم عالیہ میں شمار ہی نہیں کر سکتے۔ حضرت سلیمان<sup>علیہ السلام</sup> کے دربار کے ایک صاحب علم نے پلک جھپکتے ملکہ سبا کا تخت ہزاروں میل کی دوری سے ان کے دربار میں لا کر پہنچا دیا تھا اور وہ پرندوں کے ذریعے وہ معلومات حاصل کر لیتے تھے جنہیں آج سائنس کے پیشیدہ آلات مہیا نہیں کر سکتے۔ مگر ان مادی کرشوں سے زیادہ جس چیز نے ان عالی مرتبہ پیغمبروں کو تاریخ میں یادگار مقام عطا کیا وہ دراصل اس علم کی وجہ سے تھا جو انسان کی اخلاقی رفتہ، ضبط نفس اور ارتقاء روح کے سلسلے میں انھیں حاصل ہوا تھا۔ یہ بات ذہن میں رکھنے کی ضرورت ہے کہ صحیح علم جو مستحکم عقائد و ایمانیات پر استوار ہے تغیر و تبدل سے ہمکنار نہیں ہوتا۔ ہماری قدریں لازوال و ناقابل تغیر ہیں۔ تغیر و تبدل وسائل حیات اور انسان کے مادی ماحول میں ہوتا رہتا ہے لیکن اس کی وجہ سے مرد مومن کے بنیادی اصول و نظریات نہیں تبدیل ہوتے۔ وہ علم کے جن پیغمبرانہ سرچشموں سے سیراب ہوتا رہا ہے وہ کبھی خشک نہیں ہوتے اور نہ کبھی اپنا رخ تبدیل کرتے ہیں۔

نئی نکنالوجی سے انسان کے صد ہا سال کے علمی و فلکی تسلسل میں کوئی جو ہری تبدیلی رونما نہیں ہوئی ہے۔ آج بھی انسان کے طرز رپاٹش میں طرح طرح کی ندرتوں اور روزگار کے نئے نئے امکانات کے باوجود سماجی رشتہوں کی استواری اور بستی کا انحصار ان اقدار پر ہے جو قدیم علوم کی پروردہ ہیں۔ وہ علوم جن کا سلسلہ عالی مرتبہ پیغمبروں سے جا کر ملتا ہے، جدید علوم نے ان میں کوئی خاص اضافہ نہیں کیا ہے۔ مسئلہ صرف یہ ہے کہ اقدار کا رشتہ انسانی زندگی سے ثوث گیا ہے۔ کیونکہ مادیت کی کشاکش اس کی اجازت نہیں دیتی کہ انسان اپنی ذات کی طرف توجہ کرے، مبتجا وہ اپنی ثوٹی بکھری شخصیت کو لے کر جدید تمدن کے خوشنما اور طاقت ورپوں کے سارے کبھی بلندیوں پر پرواز کرتا اور کبھی پستیوں پر آکر قدم نیک دیتا ہے۔ اس میں شک نہیں کہ مختلف ذوق و ذہانت اور الگ الگ شعبہ جات میں کام کرنے والوں کے درمیان خبر سانی کے لیے جدید ترین آلات کی مدد سے تبادلہ معلومات کے سلسلے میں ضروری آسانیاں مہیا ہو جاتی ہیں لیکن یہ موقع رکھنا کہ اس سے انسانی رشتہ مستحکم

ہو سکیں گے اور آپس میں ربط و ارتباط اور باہمی تعاون کے جذبات فروغ پذیر ہوں گے، لاحاصل ہے۔ یہ ضرور ہے کہ اس سے علمی و تحقیقی کاموں کے لیے بے پناہ سولت پیدا ہو جائے گی، مگر یہ کہ اس سے انسان کی قوت تحقیق و اختراع میں اضافہ ہو جائے گا، محض خوش نہیں ہے۔

بصیرت و دور اندیشی انسان یا کسی معاشرے کے افراد میں معلومات کے صحیح ضابطوں، ذرائع معلومات کی اعلیٰ تکنیک، طرز رہائش میں ہونے والی ایجادوں اور ترسیل علم کے جدید ترین ذرائع اختیار کرنے سے شاید فروغ پذیر نہ ہو سکے۔ بصیرت و دور اندیشی کا تعلق جتنا خارجی دنیا سے ہے اس سے زیادہ انسان کی داخلی دنیا سے ہے جس میں نور و سرور پختہ ایمان و یقین اور نوع انسانی کے لیے اس کشادہ دلی سے پیدا ہوتا ہے جو خدا پر پختہ یقین اور آخرت پر بھروسے سے وجود پذیر ہوتی ہے۔ اعلاۓ کلمۃ اللہ ایک مومن کا مقصود و منہتا ہے۔ اس کے لیے اور انسانیت کے زریں اصولوں پر مبنی معاشرے کی تکمیل و تروعج کے لیے ذرائع معلومات اور رسول و رسائل کے میدان میں فروغ سے بے شک بہت سی سولتیں اور آسائیشیں پیدا ہوں گی مگر موجودہ اسلامی ادارے اور تحریکات اس پر اپنی ساری طاقت جھوٹک دینے اور اس کو مقصود بالذات بخھنے سے اپنے نصب العین سے دور ہو سکتی ہیں اور اعلاۓ کلمۃ اللہ کی منزل تو دور کی بات ہے اس کے راستے کا غبار بھی شاید ہاتھ نہ آسکے۔ یہ وہ مقصود و مرعایہ ہے جو انسان سے غیر معمولی ایثار و قربانی اور یکسوئی و والمانہ پن کا طالب ہوتا ہے۔ اس کے لیے زندگی کی بے شمار آسائیشوں کو قربان کرنا ہوتا ہے۔ اسے شاید ڈرائیک روم یا میٹنگ ہال میں بینہ کر منصوبہ بندی کی کاؤشوں سے حاصل کرنا ممکن نہیں، اس کے متنبی کو گلی کوچوں میں عام اہناء جس کے ساتھ غبار آلود ہونا پڑتا ہے۔

یہ سچ ہے کہ اقوام و امم کی نشوونماں کے نظریات و عقائد کی روشنی میں ہوتی ہے اور آنے والی نسلوں کی تخلیقی قوت انہی نظریات اور عقائد کے سارے نمو پذیر ہوتی ہے اور انتشار و پراگندگی سے نجات حاصل کرتی ہے۔ ایک نسل کی دنیاوی محنت و مشقت کا پھل اس کی آنے والی نسلوں کو تھوڑی سی توجہ سے آسانی سے منتقل ہو جاتا ہے، لیکن جو چیز دشوار ہے وہ ہے شفاقتی و اخلاقی اقدار اور تہذیبی شاخت کو ایک نسل سے دوسری نسل کی طرف منتقل کرنے میں کامیابی کا حصول۔ اس کے لیے مشینی ذرائع ابلاغ سے زیادہ شاید انسانی قلب و روح کے داخلی ذرائع ابلاغ زیادہ کامیاب و کار آمد ثابت ہوتے ہیں جن کے کل پر زے انسان کی روزمرہ زندگی میں اس کے اعمال و افعال، اس کی دوڑ دھوپ اور اس کے معاملات و بر تاؤ ہیں۔

اس میں شک نہیں کہ اسلام کے بارے میں مغرب کئی صدیوں سے اندر حاد ہند غلط فہمیاں پھیلا تاڑیا ہے اور مسلمانوں کا چہرہ بگاڑ کر پیش کرنے کی کوششوں میں معروف رہا ہے۔ اس غلط پروپیگنڈے اور غلط فہمیوں کے ازالے اور صحیح معلومات کی فراہمی کا یہ سنرا موقع ہے۔ ضروری ہے کہ مسلمانوں کے اداروں

کی تکنیکی وسائل تک بھی رسائی ہو اور وہ ذرائع ابلاغ، ترسیل معلومات اور ذرائع نشر و اشاعت کے جدید ترین وسائل کو استعمال کریں۔ لیکن ایک مثالی معاشرے کی تکمیل اور فرد کے اخلاق کی رفتار سے غفلت نہیں برتنی چاہیے۔ یہ نہایت کثیر الجہات جمد و کاوش کا طالب ہے۔ ذرائع ترسیل و ابلاغ اس سلسلے میں ایک شعبہ کی حیثیت رکھتے ہیں۔ کیا اچھا ہو کہ میڈیا، رسول و رسائل اور ذرائع معلومات کے لیے ملت اسلامیہ کا ایک مین الاقوای فورم وجود میں آئے۔ یہ امت مسلمہ کی ایک اہم ضرورت ہے۔ اس پر یہودیوں اور اسلام دشمن افراد اور اداروں کی عالم کیر سٹھ پر بلا شرکت غیرے اجارہ داری ہے اور یہ عالم انسانیت کے لیے بڑی خرابیوں اور بربادیوں کا سبب بن گئی ہے۔ اس میڈیا کی کیفیت ملاحظہ ہو کہ انڈونیشیا کے تیور کے علاقے کے سلسلے میں مغرب نے ایک کرام بپا کر رکھا تھا اور اسی میڈیا سے جیپنیا میں روس کی فوجی کارروائی، نسل کشی اور قتل عام پر کبھی کبھی مشکل سے کچھ خبری آتی ہیں۔ کون ہو گا جس کا دم جیپنیا کے سلسلے میں عالم اسلام کی محرومی و مجبوری پر نہ گھٹ رہا ہو۔ یہ نہایت ضروری اور مناسب اقدام ہو گا کہ جلد از جلد عالم کیر سٹھ پر میڈیا اور ذرائع معلومات کے لیے کوئی ادارہ وجود میں آئے اور منصوبہ بندی کر کے اور مختلف ایسے اداروں سے ضروری تعاون حاصل کر کے عالمی پیمانے پر سرگرم عمل ہو۔

یہ بھی طے کرنے کی ضرورت ہے کہ مسلم ممالک میں نجی شعبہ اور غیر سرکاری تنظیمیں کن میدانوں میں تکنیکی قوت کی حامل ہیں اور کون سی تکنالوژی امت مسلمہ اور مسلم ممالک کی اقتصادی حالت کو تیز رفتاری سے بدل سکتی ہے۔ یہ بھی ضروری ہے کہ مسلمان مین الاقوای بازار میں مقابلے کی سبقت کے حصول کے لیے ضروری حکمت عملی طے کریں اور اس کا بھی تعین کریں کہ آنے والے دنوں میں کون کون سی تکنالوژی از کار رفتہ اور متروک ہو جائے گی۔

اس کے ساتھ اس پر بھی غور کرنے کی ضرورت ہے کہ آنے والے دنوں میں تیز رفتار مشینی ارتقا کے نتیجے میں معاشرے میں کیا تغیرات رونما ہوں گے اور اس کی تخلیط شناخت کیانے سائل کفرے کرے گی۔ یہ بھی سوچنے کی ضرورت ہے کہ آیندہ خلائی و ماحولیاتی تکنالوژی، اطلاعاتی تکنالوژی، توالد و تناسل کے سلسلے میں تکنیکی مہارت اور ادویہ کے شعبوں میں نئی انجیادات آنے والے دور میں انسانی معاشرے پر کیا اثرات ڈالیں گے؟ انسانوں میں انفرادیت پسندی کا غالبہ ہو گا یا وہ خاندانی زندگی کی طرف مائل ہوں گے۔ ماہہ پرستی بڑھے گی یا ماحول اور معاشرے کی ضروریات کو ملحوظ رکھا جائے گا، تندیب چھوٹے چھوٹے خانوں میں بٹ جائے گی یا عالم کیر سٹھ پر آفاق گیر خصوصیات کے ساتھ اس کا ارتقا ہو گا۔

یقیناً پیغمبرانہ علوم سے فیض یاب اور عالم کیر آفاقی اصولوں کے لیے بے لوث فدائیت کا جذبہ رکھنے والے اہل نظر ان سوالات کا جواب ڈھونڈ سکتے ہیں اور ان چیلنجوں کا آسانی سے سامنا کر سکتے ہیں، انھیں اس طرف توجہ کرنا چاہیے۔